

Visit of Wendy Sherman, Deputy Secretary of State of the United States of America to India (October 05-07, 2021)

October 07, 2021

యునైటెడ్ స్టేట్స్ ఆఫ్ అమెరికా విదేశీ వ్యవహారాల శాఖ డిప్యూటీ సెక్రటరీ వెండి షెర్మన్ భారత్ పర్యటన (అక్టోబర్ 05-07, 2021)

అక్టోబర్ 07, 2021

యునైటెడ్ స్టేట్స్ (యూఎస్) విదేశీ వ్యవహారాల శాఖ డిప్యూటీ సెక్రటరీ Ms. వెండి షెర్మన్, 2021 అక్టోబర్ 5-7 తేదీల్లో భారత్ లో పర్యటించారు.

ప్రధాన మంత్రి ఇటీవలి యూఎస్ఎ పర్యటన అనంతరం ఈ పర్యటన చోటుచేసుకుంది, యూఎస్ అధ్యక్షుడు జోసెఫ్ ఆర్ బైడెన్ తో ప్రధాని శ్రీ నరేంద్ర మోదీ సమావేశం అలాగే క్వార్టర్స్ నాయకుల సదస్సుకు సంబంధించిన ఫలితాలను సమీక్షించుకోవడానికి షెర్మన్ పర్యటన ఇరు పక్షాలకు ఒక అద్భుతమైన అవకాశాన్ని అందించింది.

ఢిల్లీలో డిప్యూటీ సెక్రటరీ షెర్మన్ విదేశీ వ్యవహారాల మంత్రి, జాతీయ భద్రతా సలహాదారు అలాగే విదేశాంగ కార్యదర్శిని కలిశారు. ముంబైలో ఆమె వ్యాపార ప్రతినిధులతో సమాలోచనలు జరిపారు అలాగే పశ్చిమ నావికాదళాన్ని సందర్శించారు. అక్కడ ఫ్లాగ్ ఆఫీసర్ కమాండింగ్ ఇన్ చీఫ్, వైస్ అడ్మిరల్ ఆర్. హరి కుమార్ ను కలుసుకున్నారు.

డిప్యూటీ సెక్రటరీ షెర్మన్ మరియు విదేశాంగ కార్యదర్శి శ్రీ హర్షవర్ధన్ శింగ్లా తమ సంప్రదింపుల సందర్భంగా, భారత్-యూఎస్ సమగ్ర ప్రపంచ వ్యాప్తక భాగస్వామ్యం కింద నెలకొన్న ప్రస్తుత భాగస్వామ్యాన్ని సమీక్షించారు అలాగే సంబంధిత నాయకులు నిర్దేశించిన దూరదృష్టితో కూడిన ఎంజెండాను మరింత ముందుకు తీసుకెళ్లే విషయంలో తమ నిబద్ధతను వారు పునరుద్ఘాటించారు.

కోవిడ్ మహమ్మారి సమయంలో భారత్ ప్రపంచ దేశాలకు అందించిన సహాయ, సహకారాలను డిప్యూటీ సెక్రటరీ షెర్మన్ కొనియాడారు. క్వార్టర్స్ వ్యాక్సిన్ భాగస్వామ్యం ద్వారా ఇండో-పసిఫిక్ ప్రాంతంలో అందరికీ వ్యాక్సిన్లు అందుబాటులో ఉంచడంతో సహా కోవిడ్-19 మహమ్మారికి అడ్డుకట్ట వేయడంపై; సరఫరా వ్యవస్థలను పునరుద్ధరించడంపై; అలాగే అంతర్జాతీయ ప్రయాణాలను సులభతరం చేయడంపై ఇరు పక్షాలు

దృష్టిసారించాయి, వాతావరణ మార్పు మరియు పర్యావరణానుకూల ఇంధనం, అలాగే వర్షమాన సాంకేతికతలు వంటి సమకాలీన అంశాలపై సహకారం గురించి కూడా చర్చించారు.

ఆప్టనిస్టాన్లో ఇటీవల చోటుచేసుకున్న పరిణామాలతో సహా దక్షిణాసియాలో పరిస్థితులు, సీమాంతర ఉగ్రవాదాన్ని నిరోధించాల్సిన అవసరం, అలాగే ఐక్యరాజ్యసమితి భద్రతా మండలి (యూఎన్ఎస్ఎస్సీ) తీర్మానం 2593ను అమలు చేయడం ద్వారా శాంతి మరియు స్థిరత్వానికి భరోసానివ్వడం వంటి అంశాలపై ప్రధానంగా ఈ చర్చల్లో దృష్టిసారించారు. ఈ ప్రాంతానికి సంబంధించిన సమస్యలపై ఇరు పక్షాలు క్రమం తప్పకుండా చర్చలు మరియు సంప్రదింపులను కొనసాగించనున్నాయి.

స్వేచ్ఛాయుత, బహిరంగ మరియు సమ్మిళిత ఇండో-పసిఫిక్ ప్రాంతం ప్రాధాన్యతపై ఇరు పక్షాలు తమ అభిప్రాయాలను పంచుకున్నాయి అలాగే ఇటీవలి నాయకుల సదస్సులో ప్రకటించిన విధంగా క్వాడ్ యొక్క సానుకూల మరియు నిర్మాణాత్మక చొరవలను అమలు చేసే విషయంలో తమ నిబద్ధతను పునరుద్ఘాటించాయి.

డిప్యూటీ సెక్రటరీ షెర్మన్ మరియు విదేశాంగ కార్యదర్శి కలిసి యూఎస్-భారత్ వ్యాపార మండలి నిర్వహించిన భారత్-ఆలోచనల సదస్సుకు సంబంధించిన ప్రత్యేక సెషన్లో పాల్గొన్నారు.

వాణిజ్యం మరియు పెట్టుబడులు; రక్షణ, భద్రత మరియు ఉగ్రవాద నిరోధం, అలాగే ప్రజా సంబంధాలను బలోపేతం చేసుకోవడంలో ద్వైపాక్షిక భాగస్వామ్యాన్ని మరింత విస్తృతం చేసుకోవడానికి అవసరమైన చర్యల సమీక్ష మరియు గుర్తింపునకు, సమీప భవిష్యత్తులో పలు ద్వైపాక్షిక చర్యల యంత్రాంగాలకు సంబంధించిన సమావేశాలను నిర్వహించనున్నారు.

ప్రజాస్వామ్య దిగ్గజాలుగా, ఇరు దేశాలు తమ సహకారాత్మక విలువల ఆధారంగా సంబంధాలను బలోపేతం చేసుకోవడానికి అలాగే పరస్పర ప్రయోజనం కలిగిన ప్రాంతీయ మరియు ప్రపంచ అంశాలపై చర్చల పురోగతిని పెంపొందించుకోవడానికి కూడా ప్రయత్నిస్తున్నాయి.

న్యూఢిల్లీ

అక్టోబర్ 07, 2021

DISCLAIMER: This is an approximate translation. The original is available in English on MEA's website and may be referred to as the official press release.